

Stqarrija għall-istampa tal-FRA  
Vjenna/Brussell, 29 ta' Novembru 2016

## **80% tar-Rom jinsabu f'riskju ta' faqar, skont sħarriġ ġdid**

**Deprivazzjoni mifruxa qed teqred il-ħajjiet tar-Rom Rapport ġdid mill-Aġenzija tal-Unjoni Ewropea għad-Drittijiet Fundamentali (FRA) juri li familji qed jgħixu esklużi mis-soċjetà f'kondizzjonijiet xokkanti, filwaqt li t-tfal b'nuqqas ta' edukazzjoni qed jaffaċċaw prospetti skoraġġanti għall-futur. Ir-rapport janalizza d-differenzi fl-inkluzjoni tar-Rom madwar l-UE biex jiggwida lill-Istati Membri biex itejbu l-politika ta' integrazzjoni tagħhom.**

*"L-inkapaċità evidenti tagħna fl-Ewropa biex nonoraw id-drittijiet tal-bniedem tal-komunitajiet tagħna tar-Rom hija inaċċettabbli. Il-livelli ta' deprivazzjoni, marginalizzazzjoni, u diskriminazzjoni tal-akbar minoranza fl-Ewropa huma falliment serju ta' liġi u politika fl-UE u l-Istati Membri tagħha," jgħid id-Direttur tal-FRA [Michael O'Flaherty](#). "Il-pubblikazzjoni ta' dawn is-sejbiet tipprovdi opportunità li timmotiva li dawk li jfasslu l-politika biex jieħdu azzjoni u jiffokaw ir-riżorsi fuq ir-rimedju ta' din is-sitwazzjoni intollerabbli."*

It-[Tieni Sħarriġ tal-Unjoni Ewropea dwar il-Minoranzi u d-Diskriminazzjoni \(EU-MIDIS II\)](#): Ir-rapport [Rom – sejbiet maġżula](#) juri li:

- 80% tar-Rom intervistati jinsabu f'riskju ta' faqar meta mqabbla mal-medja tal-UE ta' 17%. 30% jgħixu f'unitajiet domestiċi mingħajr ilma tal-vit u 46% m'għandhomx tojlit, xawer jew kamra tal-banju ġewwa.
- 30% tat-tfal tar-Rom mistħarrġa jmorru jorqdu bil-ġuħ.
- 53% tat-tfal żgħar tar-Rom li jattendu edukazzjoni bikrija tat-tfal, huma ta' spiss inqas min-nofs il-proporzjon tat-tfal tal-età tagħhom mill-popolazzjoni ġenerali fl-istess pajjiż.
- 30% biss tar-Rom mistħarrġa għandhom xogħol bil-ħlas, meta mqabbla ma' 70% tal-popolazzjoni ġenerali fl-UE.
- 41% tar-Rom jhossu li ġew diskriminati matul l-aħħar ħames snin f'sitwazzjonijiet ta' kuljum bħal tiftix ta' xogħol, fuq ix-xogħol, akkomodazzjoni, saħħa u edukazzjoni.
- 82% tar-Rom mhumiex konxji dwar organizzazzjonijiet li joffru appoġġ lil vittmi ta' diskriminazzjoni.

Is-sejbiet tal-istħarriġ jindikaw li minkejja l-isforzi tal-Istati Membri, dawn xorta għandhom nuqqasijiet fil-biċċa l-kbira tal-miri tagħhom ta' integrazzjoni, element ewlieni tal-[Qafas tal-UE tal-2011 għal Strategiji Nazzjonali għall-Integrazzjoni tar-Rom](#). Ir-riżultati jenfasizzaw il-ħtieġa għal:

- appoġġ għal tagħlim bikri u skola integrata tat-tfal
- opportunitajiet aħjar ta' impjegi u protezzjoni soċjali ikbar biex jinqered il-faqar

- edukazzjoni u taħriġ immirati speċifikament biex jgħinu liż-żgħażaġh u n-nisa tar-Rom fit-tranzizzjoni tagħhom mill-edukazzjoni primarja għal dik sekondarja, u biex wara dan isibu xogħol.

Ir-rapport huwa bbażat fuq sħarriġ li ġabar tagħrif dwar 34,000 Rom f'disa' Stati Membri tal-Unjoni Ewropea (UE), li ġejjin minn kważi 8,000 intervista wiċċ imb wiċċ mar-Rom. Dan huwa parti mit-[Tieni Sħarriġ tal-Unjoni Ewropea dwar il-Minoranzi u d-Diskriminazzjoni](#) (EU-MIDIS II), li ġabar data dwar l-esperjenzi ta' vittimizzazzjoni u diskriminazzjoni tal-immigranti u l-minoritajiet etniċi u d-dħul u l-kondizzjonijiet tal-għajxien fit-28 Stat Membru tal-UE.

**Għal aktar tagħrif jekk jogħġbok żur il-[pakkett għall-istampa](#) jew ikkuntattja: [media@fra.europa.eu](mailto:media@fra.europa.eu) / Tel.: (+43) 1 580 30 642**

#### **Noti lill-edituri:**

- L-Aġenzija tal-Unjoni Ewropea għad-Drittijiet Fundamentali (FRA) tipprovdi parir ibbażat fuq l-evidenza lil dawk li jieħdu d-deċiżjonijiet fuq livell tal-UE u dak nazzjonali, b'hekk tikkontribwixxi għal dibattiti u politiki dwar id-drittijiet fundamentali li huma aktar informati u mmirati aħjar.
- Aktar dwar [il-ħidma tal-Aġenzija għar-Roma](#), inluż l- [impenn lokali għal proġett ta' inkluzjoni tar-Roma](#), huwa disponibbli onlajn. L-Aġenzija sħarrġet lir-Roma wkoll fl-[2008](#) u fl-[2011](#).